

ಬರತ್ತಿಲ್ಲ. ಅವರಿಗೆ ಇವರಿಗೆ ಏನು ಸಂಬಂಧ ಎಂದು ಗೊತ್ತಾಗುತ್ತಿಲ್ಲ. ಏನು ಕ್ರಮ ತೆಗೆದು ಕೊಳ್ಳುತ್ತಾರೆ ಎನ್ನುವುದನ್ನು ತಿಳಿಸಬೇಕು.

ಶ್ರೀ ಹಿರೋಜಿ ವಿ ಎಸ್. ಲಾಡ್.—ಅಧ್ಯಕ್ಷರೆ, ನನಗೆ ಮಾತನಾಡಲಿಕ್ಕೆ ಅವಕಾಶ ಕೊಡವೆ ಇರುವುದರಿಂದ ನಾನು ಸಭಾತ್ಯಾಗ ಮಾಡುತ್ತೇನೆ

(ಮಾನ್ಯ ಹಿರೋಜಿ ವಿ.ಎಸ್. ಲಾಡ್ ಅವರು ಸಭಾತ್ಯಾಗ ಮಾಡಿದರು)

ಶ್ರೀ ಎಸ್. ಪಿ. ಗಂಗಾಧರಪ್ಪ.—ಅಧ್ಯಕ್ಷರೆ, ತಿಸಚೂರು ಟೌನ್ ಪಂಚಾಯತ್‌ನಲ್ಲಿ ಪಾರಕ್ಕೆ ಒಂದು ಸಾರಿ, ೧೫ ದಿವಸಕ್ಕೆ ಒಂದು ಸಾರಿ ತಿಂಗಳಿಗೊಂದು ಸಾರಿ ಸಾಯಂತಕ್ಕಿದ್ದು ನಡೆಯುತ್ತಿದೆ ಹೋದ ತಿಂಗಳು ಒಂದು, ಈ ತಿಂಗಳು ಒಂದು ಸ್ವಾರ್ಥದೇ ಆಗಿದೆ. ಅಲ್ಲಿ ಎರಡು ಬಸ್ಸುಗಳು ಬಂದಕ್ಕೊಂದು ಎದುರಿಗೆ ಒಂದುಗ ಅಲ್ಲಿ ಜನ ತಿರುಗಾಡಲಿಕ್ಕೆ ಆಗುವುದಿಲ್ಲ. ಅಲ್ಲಿ ಒಂದು ಡಿವಿಯೇಷನ್ ರೋಡನ್ನು ಅವಶ್ಯಕವಾಗಿ ಮಾಡಿಕೊಡಬೇಕಾಗಿದೆ. ಇಲ್ಲದೇ ಹೋದರೆ ಜನ ಸಾಯುತ್ತಿರುತ್ತಾರೆ. ಇಲ್ಲಿ ಬಿಲ್ಡಿಂಗ್ ಕೊಲ್ಯಾಪ್ಸ್ ಆಗಿ ಜನ ಸತ್ತ ಹಾಗೆ ಅಲ್ಲಿ ವರ್ಷಕ್ಕೆ ೨೦೦-೩೦೦ ಜನರು ಸಾಯುತ್ತಾರೆ. ಆದ್ದರಿಂದ ಲೋಕೋಪಯೋಗಿ ಇಲಾಖೆಯವರು ಡಿವಿಯೇಷನ್ ರೋಡ್ ಮಾಡಿಸಿಕೊಡಬೇಕೆಂದು ಕೇಳಿಕೊಳ್ಳುತ್ತೇನೆ.

Stipendary Graduates

ಶ್ರೀ ಬಿ. ಎಸ್. ಯಡಿಯೂರಪ್ಪ.—ಅಧ್ಯಕ್ಷರೆ, ಸ್ಟೈಪೆಂಡರಿ ಪದವೀಧರರು...

ಅಧ್ಯಕ್ಷರು.—ಇವೊತ್ತು ಮುಖ್ಯ ಮಂತ್ರಿಗಳ ಚರ್ಚೆ ಇದೆ. ಮುಖ್ಯ ಮಂತ್ರಿಗಳ ಡಿವ್ಯಾಂಡ್ ಮೇಲೆ ತಾವು ಇದನ್ನು ಪ್ರಸ್ತಾಪ ಮಾಡಬಹುದು. ತಮಗೆ ಅವಕಾಶ ಕೊಡುತ್ತೇನೆ.

ಶ್ರೀ ಬಿ. ಎಸ್. ಯಡಿಯೂರಪ್ಪ.—ಅಧ್ಯಕ್ಷರೆ, ರಾಜ್ಯದ ಮೂಲೆ ಮೂಲೆಗಳಿಂದ ಸುಮಾರು ಏಳು ಸಾವಿರ ಜನ ಸ್ಟೈಪೆಂಡರಿ ಪದವೀಧರರು ಬಂದು ಇಲ್ಲಿ ಸತ್ಯಾಗ್ರಹ ಮಾಡುತ್ತಿದ್ದಾರೆ. ಅವರು ಪ್ರತಿ ತಿಂಗಳು ೨೦೦ ರೂಪಾಯಿಗಳನ್ನು ತೆಗೆದುಕೊಂಡು ಕೆಲಸ ಮಾಡುತ್ತಿದ್ದಾರೆ. ನಾಳೆ ನೀವು ಪ್ರೈಮರಿ ಸ್ಕೂಲ್ ಟೀಚರ್ ಅಪಾಯಿಂಟ್ ಮಾಡಿದರೆ ಅವರಿಗೆ ಹೆಚ್ಚು ರೂಪಾಯಿಗಳ ಕಡಿಮೆ ಮಾಡಿ ಪೂರ್ತಿ ಸಂಬಳ ಕೊಡುತ್ತೀರಿ. ಎಂದರೆ ಆಗ ಅವರು ೭೦೦-೮೦೦ ರೂಪಾಯಿಗಳ ಸಂಬಳ ತೆಗೆದು ಕೊಳ್ಳುತ್ತಾರೆ. ಇವೊತ್ತು ಗಡ್ಡೆಯಲ್ಲಿ ಕೆಲಸ ಮಾಡತಕ್ಕವನಿಗೆ ಕೂಲಿ ೧೫ ರೂಪಾಯಿಗಳನ್ನು ಒಂದು ದಿವಸಕ್ಕೆ ಕೊಡುತ್ತಾರೆ. ಈ ರೀತಿ ಇರುವಾಗ ಈ ಪದವೀಧರರು ತಿಂಗಳಿಗೆ ೨೦೦ ರೂಪಾಯಿಗಳನ್ನು ತೆಗೆದುಕೊಂಡು ಕೆಲಸ ಮಾಡಲಿಕ್ಕೆ ಸಾಧ್ಯವಾಗುತ್ತದೆಯೇ? ಅವನು ಪಕ್ಕದ ಊರಿಗೆ ಹೋಗಿ ಬರಬೇಕು ಎಂದರೆ ಬಸ್ ಬಾರ್ಚಿಗೆ ಅರ್ಧ ಹೊರಟು ಹೋಗುತ್ತದೆ. ಈಗ ಅವರಲ್ಲಿ ೫೦ ಪರಸೆಂಟ್ ನೇಮಕ ಮಾಡಿಕೊಳ್ಳುತ್ತೇವೆಂದು ಆಶ್ವಾಸನೆ ಕೊಟ್ಟಿದ್ದೀರಿ. ಈಗ ಅವರಿಗೆ ಕನಿಷ್ಠ ತಕ್ಷಣದಿಂದ ೫೦೦ ರೂಪಾಯಿಗಳು ಆದರೂ ಸಂಬಳ ಕೊಡಿ. ನಿಮ್ಮ ಕಾನೂನು ಜಾಕೆಟ್ಟಿನಲ್ಲಿ ಯಾವರೀತಿ ಆಯ್ಕೆ ಮಾಡಬೇಕೆಂದು ಇದೆ, ಆ ರೀತಿ ಮಾಡಿ. ಇವೊತ್ತು ಹತ್ತು ಸಾವಿರ ಜನ ಇರತಕ್ಕವರು ನಾಳೆ ಇಪ್ಪತ್ತು ಸಾವಿರ ಜನ ಆಗುತ್ತಾರೆ, ಆ ಮೇಲೆ ರಾಜ್ಯದಲ್ಲಿ ಅಲ್ಪೋಲ ಕಲ್ಯಾಣವಾಗುತ್ತದೆ. ಆದ್ದರಿಂದ, ಕನಿಷ್ಠ ೨೦೦ ರೂಪಾಯಿಗಳ ಸಂಬಳ ಈ ತಿಂಗಳಿನಿಂದ ಕೊಡಲಿಕ್ಕೆ ಸರ್ಕಾರ ತೀರ್ಮಾನ ಮಾಡಬೇಕು.

ಅಧ್ಯಕ್ಷರು.—ಜನರಲ್ ಅಡ್ಮಿನಿಸ್ಟ್ರೇಷನ್ ಬಂದಾಗ ತಾವು ಇದನ್ನು ಹೇಳಿ.

ಶ್ರೀ ಪಂಪಾಪತಿ.—ಅಧ್ಯಕ್ಷರೆ, ನಮ್ಮ ನೋಟೀಸ್ ಸಿಕ್ಕಿದೆಯೇ ;

ಅಧ್ಯಕ್ಷರು.—ಮಾನ್ಯ ಸದಸ್ಯರು ರೂಲ್ ೭೨ರ ಕೆಳಗೆ ನೋಟೀಸ್ ಕೊಟ್ಟಿದ್ದೀರಿ. ಬ್ಯಾಲೆಟ್ ಆಗತಕ್ಕಂಥಾದ್ದು ತಮಗೆ ಗೊತ್ತಿದೆ.

ಶ್ರೀ ಪಂಪಾಪತಿ.—ಬ್ಯಾಲೆಟ್ ಹಾಕುವುದರಲ್ಲಿ ಅವಕಾಶ ಸತ್ತುಹೋಗಿರುತ್ತಾರೆ.

ಅಧ್ಯಕ್ಷರು.—ನಿಯಮವನ್ನು ನಾವು ಗಾಳಿಗೆ ತೂರೋಣವೇ ?

ಶ್ರೀ ಪಂಪಾಪತಿ.—ಅಲ್ಲಿ ಹೆಣ್ಣು ಮಗಳನ್ನು ಆಸ್ಪತ್ರೆಗೆ ಹಾಕಿದ್ದಾರೆ. ಕೆಲವು ಸಂದರ್ಭದಲ್ಲಿ ನೀವು ನಿಯಮ ಉಲ್ಲಂಘನೆ ಮಾಡಬೇಕಾಗುತ್ತದೆ. ನಾವು ನಿಯಮ ಉಲ್ಲಂಘನೆ ಮಾಡಬೇಕಾಗುತ್ತದೆ.

ಶ್ರೀ ಎಂ. ಎಸ್. ಕೃಷ್ಣನ್.—ಮಾನ್ಯ ಅಧ್ಯಕ್ಷರೇ, ಈ ಪ್ರಶ್ನೆಯನ್ನು ಮಾನ್ಯ ಪಂಪಾಪತಿ ಯವರು ಏನು ಎತ್ತಿದ್ದಾರೆ ಅದರ ಬಗ್ಗೆ ನಾನು ಹೇಳುತ್ತಿದ್ದೇನೆ ...

ಅಧ್ಯಕ್ಷರು.—ತಾವು ಒಂದು ನಿಮಿಷ ಕಂಠಿತುಕೊಂಡರೆ ನಾನು ಹೇಳುತ್ತೇನೆ. ರೂಲ್ 20ರ ಕೆಳಗೆ ವಿಷಯವನ್ನು ಪ್ರಸ್ತಾಪ ಮಾಡಬೇಕೆಂದು ಆಯ್ಕೆ ಮಾಡಿಕೊಂಡವರು ಅವರೇ ಹೊರತು ನಾನಲ್ಲ. ಅದರ ಪ್ರಕಾರ ಅವರು ತಮ್ಮ ಸೂಚನೆಯನ್ನು ಕಳುಹಿಸಿದ್ದಾರೆ ಅದು ಯಾವರೀತಿ ನಿರ್ಣಯ ಆಗಬೇಕೆಂಬ ಬಗ್ಗೆ ನಾನು ನನಗಿರತಕ್ಕ ನಿಯಮದ ವ್ಯಾಪ್ತಿಯಲ್ಲಿ ನಾನು ಕೆಲಸ ಮಾಡಬೇಕಾಗುತ್ತದೆ, ಪ್ರತಿದಿನ ಎಲ್ಲಾ ಸೂಚನೆಗಳನ್ನೂ ಬ್ಯಾಲೆಟ್‌ಗೆ ಹಾಕುತ್ತೇವೆ, ಆದರೆ ಇದು ಬರುತ್ತಿಲ್ಲ. ಪುನಃ ಇದನ್ನು ನಾಳೆ ನಾಡಿದ್ದರಲ್ಲಿ ಬ್ಯಾಲೆಟ್‌ಗೆ ಹಾಕುತ್ತೇವೆಂದು ನಾನು ಹೇಳಿದ್ದೇನೆ. ಅದು ಬಾರದೇ ಹೋದರೆ ಆಗ ನೀವು ಬೇರೆ ರೂಲ್‌ನ್ನು ಆಯ್ಕೆ ಮಾಡಿಕೊಳ್ಳಿ ಎಂದು ನಾನು ಸೂಚನೆ ಕೊಟ್ಟಿದ್ದೇನೆ. ಅವರು ಷಿಫರ ಕೆಳಗೆ ಅಥವಾ ಬೇರೆ ಯಾವುದಾದರೂ ನಿಯಮದ ಕೆಳಗೆ ಇದನ್ನು ಎತ್ತುವುದಕ್ಕೆ ಅವಕಾಶ ಇದೆ. 20ನೇ ನಿಯಮವನ್ನು ಅವರೇ ಆಯ್ಕೆ ಮಾಡಿಕೊಂಡು ಅದು ಬರಲಿಲ್ಲ ಎಂದು ಕೂಗಾಡಿದರೆ ಅದಕ್ಕೆ ನಾನೇನು ಹೇಳಲಿ ?

ಶ್ರೀ ಎಂ. ಎಸ್. ಕೃಷ್ಣನ್.—ತಾವು ಹೇಳಿದ್ದನ್ನು ನಾನು ಒಪ್ಪಿಕೊಳ್ಳುತ್ತೇನೆ. ರೂಲ್ 20ರ ಪ್ರಕಾರ ಬ್ಯಾಲೆಟ್ ಹಾಕುತ್ತೀರಿ ಅದರಲ್ಲಿ ಯಾವರೀತಿ ಬರುತ್ತದೆ ಅದರ ಪ್ರಕಾರ ತಾವು ಮಾಡುತ್ತೀರಿ. ಅದರ ಬಗ್ಗೆ ನಾನು ಹೇಳುವುದಿಲ್ಲ. ಆದರೆ ಈ ವಿಷಯ ಬಹಳ ಗಹನವಾದುದು, ಆದ್ದರಿಂದ, ರೂಲ್ ಷಿಫರ ಪ್ರಕಾರ ಇದಕ್ಕೆ ಅವಕಾಶವನ್ನು ಮಾಡಿಕೊಟ್ಟರೆ ಪ್ರಶ್ನೆ ಇತ್ಯರ್ಥವಾಗ ಬಹುದು. ಅಲ್ಲದೇ ಇದಕ್ಕೆ ಸಂಬಂಧಪಟ್ಟ ಮಂತ್ರಿಗಳೂ ಕೂಡ ಇವತ್ತು ಇಲ್ಲಿ ಇಲ್ಲ. ಆದ್ದರಿಂದ ಇದನ್ನು ನಾಳೆ ತೆಗೆದುಕೊಳ್ಳುವುದಕ್ಕೆ ವ್ಯವಸ್ಥೆ ಮಾಡಿ.

Death of Fishermen Near Ullal

ಶ್ರೀ ವಿ. ಧನಂಜಯ ಕುಮಾರ್.—ಮಾನ್ಯ ಅಧ್ಯಕ್ಷರೇ...

ಅಧ್ಯಕ್ಷರು.—ತಾವು ದಯವಿಟ್ಟು ಕೇಳಿ. ಮೀನುಗಾರಿಕೆ ಇಲಾಖೆಯು ಬೇಕೆಂದು ಬಗ್ಗೆ ಇವತ್ತು ಚರ್ಚೆ ಇರುವುದರಿಂದ ಆ ಸಂದರ್ಭದಲ್ಲಿ ತಾವು ಇದನ್ನು ಪ್ರಸ್ತಾಪ ಮಾಡಿ.

ಶ್ರೀ ವಿ. ಧನಂಜಯ ಕುಮಾರ್.—ಸ್ವಾಮಿ ದಕ್ಷಿಣ ಕನ್ನಡ ಜಿಲ್ಲೆಯಲ್ಲಿ ಮಂಗಳೂರು ಮತ್ತು ಉಳ್ಳಾಲಗಳ ಮಧ್ಯೆ ಇರತಕ್ಕ ಸಮುದ್ರದ ಅಳಿಮೆಯಲ್ಲಿ ಸುಮಾರು ೮ ಜನ ಮೀನುಗಾರರು ಸತ್ತಿದ್ದು ೮ ದೋಣಿಗಳು ಮುಳುಗಿಹೋಗಿವೆ...

ಅಧ್ಯಕ್ಷರು.—ಇದೇ ವಿಚಾರದಲ್ಲಿ ಮಾನ್ಯ ರಾಮಚಂದ್ರರಾಯರೂ ಕೂಡ ನಿಯಮ 20ರ ಕೆಳಗೆ ಸೂಚನೆಯನ್ನು ಕಳುಹಿಸಿದ್ದಾರೆ. ಅವರಿಗೂ ಇದೇರೀತಿ ಹೇಳಿದ್ದೇನೆ. ತಾವೂ ಕೂಡ ಆಗಲೇ ಪ್ರಸ್ತಾಪ ಮಾಡಿ.

ಶ್ರೀ ವಿ. ಧನಂಜಯ ಕುಮಾರ್.—ಅದನ್ನು ನಾನು ಒಪ್ಪಿಕೊಳ್ಳುತ್ತೇನೆ. ಮಾನ್ಯ ಲೋಕೋಪ ಯೋಗಿ ಖಾತೆ ಸಚಿವರು ಮೊನ್ನೆ ಮಂಗಳೂರಿಗೆ ಬಂದಿಮಾಗ ಅವರ ಕಣ್ಣೆದುರೇ ೧ ದೋಣಿ ಪುಗುಚುಬಿದ್ದು ಇಬ್ಬರು ನೀರಿನಲ್ಲಿ ಮುಳುಗಿದ್ದನ್ನು ನೋಡಿದ್ದಾರೆ, ಅಲ್ಲಿ ಹೊಯ್ಗೆ ತೆಗೆಸುತ್ತೇವೆ, ಡ್ರೈಸಿಂಗ್ ಮಾಡಿಸುತ್ತೇವೆಂದು ತಾವು ಹೇಳುತ್ತಿದ್ದೀರಿ. ಆದರೆ ಸೆಪ್ಟೆಂಬರ್ ತಿಂಗಳಲ್ಲಿ ಮೀನು ಹಿಡಿಯಲು ಅವರಿಗೆ ಒಳ್ಳೆಯ ಅನುಕೂಲಕರ ವಾತಾವರಣ ಇರುತ್ತದೆ.

ಅಧ್ಯಕ್ಷರು.—ಈ ಕಾರಣಕ್ಕಾಗಿಯೇ ಇವತ್ತೇ ಇದನ್ನು ಚರ್ಚೆಗೆ ತೆಗೆದುಕೊಳ್ಳೋಣ.

ಶ್ರೀ ವಿ. ಧನಂಜಯ ಕುಮಾರ್.—ಸ್ವಾಮಿ, ನಾವು ರಾತ್ರಿ ೮-೯ ಗಂಟೆಯವರೆಗೆ ಕೂತರೂ ನಮಗೆ ಮಾತನಾಡಲು ಅವಕಾಶವೇ ಸಿಕ್ಕುತ್ತಿಲ್ಲ...

ಅಧ್ಯಕ್ಷರು.—ತಾವು ತಮ್ಮ ಲೀಡರ್‌ಗೆ ಹೇಳಿ, ತಮ್ಮ ಹೆಸರನ್ನು ಕಳುಹಿಸಿಕೊಟ್ಟರೆ ಮೊದಲೇ ತಮ್ಮ ಹೆಸರನ್ನು ಕರೆಯುತ್ತೇನೆ.